

ఎ టు చూ న్నే అ టు చీ క టి

అలగోలు పాలగోలుగా ఉంది ఇల్లంతా. చుట్టపక్కలతో నిండి కిటకిట లాడుతూంది. అప్పుడే నాలుగంటల బండిలో దిగిన సుందరరాజమ్మ 'అయ్యో నా కూతురా...' అని అంటూ కూలిపోయి యేడువసాగింది.

అరుగు కానించివున్న 'రాజమ్మ' శవాని కప్పుడే పినమామగారు బుచ్చిరామయ్య దగ్గర ఉండి స్నానం చేయిస్తున్నారు.

బురదలో దేకుతూ, కడుపు బాదుకుంటూ సుందర రాజమ్మ 'కూతురా! కూతురా!' అని వాపోతూండగా శవస్నానాదికాల్ని కొద్ది సేపు ఆపించవలసి వచ్చింది.

అరుగుమీద మూలను నులకమంచంమీద ముఖం కప్పుకుని 'తారకం' సామ్మసిల్లినట్లు పడిపోయాడు. అతనికీ అత్తగారు రావటంకానీ, ఈ జరుగు తున్న తతంగంకానీ, ఏదీ తెలిసినట్లు లేదు. నులకమంచం మీదికి ఎండ తీక్షణంగా వచ్చి కమిచీతో బాదినట్లు బాదుతోంది తారకాన్ని.

బుచ్చిరామయ్యగారు ప్రాద్దుపోతూండడాన్ని గమనిస్తూ 'అమ్మా! రాజమ్మకి జరగవలసిన చివరి పనులన్నీ శ్రద్ధతో కానిచ్చుకుందాం; ఆ హంస లేచిపోయినప్పుడు పిచ్చిదానా, ఇక ఈ కట్టె నీ రాజమ్మ ఎందుకవు తుందమ్మా? లే—మా అమ్మవు కదూ—నీ కీ కడుపుకోత రాసివుంది' అని ఓదార్చుతూ, ఆవిడ్ని జబ్బ పుచ్చుకుని గుమ్మందాకా నడిపించుకు వెళ్ళటం అట్లా ఆవిడ మూడుమాట్లు రాజమ్మకి స్నానాదికాలు వూర్తిగానివ్వకుండా అడ్డుపడ్డం జరిగాక, ఆయన మళ్ళీ అన్నారు—

'మాడు చెల్లెమ్మా, మాడు. ఆ దిక్కుమాలినవాడు తారకం. ఎట్లా ఎండలో మాడిపోతున్నాడో, వాడ్ని కాస్త సముదాయించు' అంటూ దృష్టి మళ్ళించ యత్నించారు. ఈ మాటలు విన్న ప్రసూన అటువైపు దైన్యంగా చూసింది.

“నా కన్న కడుపు కోసుకుపోయాక నా కింకెవరు కావాలరో — నా తల్లిని పొట్ట పెట్టుకున్నాక నా కింకెవరు కావాలరో! లోకంలో ఇంత మంది ఉండగా నా కూతురే కావాలాచిందిరా దేముడా! నా కడుపు కాల్చేకావురో - దేముడా! అంటూ రాగయుక్తంగా అవిడ తల, కడుపు, రొమ్ములు, బాదుకుంటూ ముఖమంతా వికృతం చేసుకుని నేలమీద దొర్లుతూ ఏడువసాగింది. ‘ఉరుకో, ఉరుకో’ అని ఎవరో ఒకరు అంటూనే ఉన్నారు. ప్రక్కన కూర్చుని, అరవిచ్చిన తెల్ల కలువరేకుల కొసలనుండి క్రిందకు దిగ జారుతూండగా, ‘అక్కయ్యా!’ అంటూ సన్నగా మూలుగుతూ, ఏడుస్తున్న దేవకవ్యలాగున్న ‘ప్రసూన’ మధ్య మధ్య తల్లియొక్క జార్జిపోయిన పవిటును వెకి లాగి సర్దుతోంది.

బుచ్చిరామయ్య ఒక ప్రక్కన ఏడిచేవాళ్ళకు సముదాయించుకుంటూ పైపనులు వాళ్ళకూ నీళ్ళకూ పురమాయిస్తున్నాడు. మధ్య మధ్యన చిన్న చిన్న కేకలు కూడా వినవస్తున్నాయి.

రాజమ్మకి స్నానం పూర్తయింది. పాపిట చెరిగిపోయి జుట్టు పాయలు పాయలుగా నీళ్లొడుతూ ముఖమీద పడుతుండగా, న్రాలిపోతూన్న ముఖాన్ని అరచేత్తో అరుగెక్కి త్రొక్కిపట్టి, గడప ప్రక్కన ఉంచుతూ బుచ్చిరామయ్య ‘నాన్నా! కాస్తేపు ఇక్కడ నిల్చో — నీ రాజమ్మ వెళ్ళి పోతోంది. దగ్గర సుంవోపూ, లే!’ అని ‘ప్రసూన’ నుద్దేశించి ‘వాణ్ణి లేపమ్మా, చూసుకుంటాడు’ అని అరుగుమీద నులక మంచంలోని తారకాన్ని పిలిపించటం కోసం కుడిచేతిలోని రాజమ్మ శిరస్సును ఎడమచేతిలోనికి మార్చుకుని కుడిచేత్తో ముఖమీద చెమటను మీటి విదిపాడు

మాసినగడ్డం నలిగిన ముఖం నిద్రలేని కళ్ళతో వెకి ఎగ్గట్టిన పంచెతో ఎండలో నిల్చొన్న బుచ్చిరామయ్య, అతడి చేతిలో పీచురేగిన జుట్టుతో ఒక వాలిపోతూ మూతలుపడ్డ కళ్ళతో నల్లబడిపోయి తడిసి ముద్దగట్టిన రాజమ్మ శవం - ఈ దృశ్యాన్ని మంచంమీంచి లేవబోతూ చూసిన తారకం ‘బాబోయ్’ అని పెద్ద కేకేసి భళ్ళున వెనక్కు తిరిగి పడ్డాడు నులక కుక్కలో. ఇద్దరు ముగ్గురటు పరిగెత్తారు.

చిన్న అరుగుమీద చూరు నీడపడి తారకాన్ని కప్పింది. దిగువను తల్లి ప్రక్కకు ‘అక్కా’ అంటూ దుఃఖిస్తూన్న ‘ప్రసూన’ ధైర్యంచేసి బావ వైపుకు పోలేకపోయింది.

బ్రాహ్మణులొచ్చారు. అవతల శవానికి తంతు పూర్తవుతోంది. బుచ్చి రామయ్య మళ్ళీ ఆదేశించాడు. ఎవరైనా వెళ్ళి రాజమ్మ బిడ్డను తీసుకు రండ్రా అని. "ఎక్కడుంది? ఎక్కడుంది?" అన్నారెవరో అక్కడున్న మనుష్యుల్లో ఒకరిద్దరు.

బుచ్చిరామయ్య ప్రసూన కేసి మాస్తూ "పక్కవాళ్ళింట్లో దాసీది వొళ్ళో వెట్టుకుని కూర్చుంది. ఎవరైనా త్వరగా వెళ్ళాలి."

ప్రసూన తేచి విసురుగా దొడ్డి గుమ్మం దగ్గర నిల్చుని తొంగి చూసింది. పసిపిల్ల దాసీదాని గుడ్డల్ని పీకుతూ ఒక చేత్తో దాని మెళ్ళోని ఎగ్రటి పూసల్ని అందుకుని వాటిని నోట్లో వెట్టుకొనటానికి యత్నిస్తుండగా 'ప్రసూన' ఆ పిల్లని చేతుల్లోకి తీసుకుని గిరుక్కున వెనక్కు మళ్ళింది. ఆ మళ్లటం ఎట్లా మళ్ళిందో, ఆ బిడ్డకేసి ఎట్లా చూసిందో, ఆ పక్కగుమ్మం నుంచి రాజమ్మ శవం ఉన్న చోటువరకూ ఎట్లా నడిచిందో ఆ నడకను ఆ దృష్టిని అప్పటి ఆమె మనస్సును సహజంగా వర్ణించటానికి మాటలు చాలవు.

ప్రసూన చంటిబిడ్డ నెత్తుకుని వచ్చేసరికి బుచ్చిరామయ్యగారు 'తార కాన్ని' లేవదీస్తున్నారు.

చెరువులోంచి గట్టుకు వెరికి పారేసిన తామరపూరేకులా వాడి, వడిలి పోయి వడదెబ్బ తిన్నట్లుం దతని ముఖం.

ఎవరో ఒకరొక్కరే మెల్లెక్కి వస్తున్నారు. వచ్చి కాస్తేపు తార కాన్ని చూసి పల్కరించి శవాన్ని దీక్షగా చూసి 'వ్చ' మని పెదవి విరిచి 'వాలాయతీ' తీర్చుకొని పోతున్నారు.

అట్లా పోతూన్న వాళ్ళలో కొంతమంది 'సుందర రాజమ్మ' ఏడుపు విన్నాక శవానికి ఏడుపు కొరత తీరిందని తృప్తిపడ్డారు. ఎందుకంటే యీ తల్లి రాకముందు నిశ్శబ్దంగా ఏమీ జరగనట్టే ఉంది ఆ ఇల్లు. తారకం రాజమ్మ వొంట్లోంచి హంస లేచిపోయిందనగానే సొమ్మసిల్లినట్లు మంచాన పడ్డాడు. అంతవరకూ ఆ తల్లి మంచం ప్రక్కన ఉయ్యాలలో ఉన్న పసి పిల్ల నెవరో దూరంగా తీసుకెళ్లారు.

తారకం ఏడవలేదనటానికి వీలేదు. రాజమ్మలో కొనవూపిరి ఉన్నంత వరకూ అతను వైద్యుడి కాళ్ళదగ్గర తలకాయ బొదుకుని బ్రతికించమనీ

భార్య భీష్మపెట్టమనీ అనేక విధాల ప్రాధేయపడుతూనే ఉన్నాడు. 'బాబయ్యా' అంటూ బుచ్చిరామయ్య పాదాలను కన్నీటితో తడిపి వదలకుండా నేలమీద దొర్లినప్పుడు - చావు తెలివిలో రాజమ్మ చూపులిటే నిగుడ్డి ఉన్నై. ఆ చూపుల్లో ఎంత తృప్తి—తనకోసం - ఇంకొక్క నిమిషంలో కట్టిగా మిగిలి తనకిక ఏమీలేని, పనికిరాని తనకోసం, కంటికి మంటికి ఏకధారగ నేలమీదపడి పొర్రే భర్తనే ఒక పురుషజీవి దుఃఖిస్తుండటాన్ని చూడగలిగిన తానెంత అదృష్టజీవిని—చాలు. ఇంతకంటే పెద్ద పెద్ద కోర్కెలు అనవసరం బహుశా ఇటువంటి తృప్తికోసే రాజమ్మ కన్ను మూసి ఉండాలి.

రాజీ! నా రాజీ-చూడు బాబయ్యా! నే నెళ్లా బ్రతికేది బాబయ్యా! ఇంకేమీ అడగను - ఇంకొక్కటే నా కోర్కె—నా రాజిని బ్రతికించు. ఎవ్వరూ బ్రతికించలేరా? ఓ జోలి బుజాన్నే సుకుని యిల్లూ ముప్పైతుకు నేనా బ్రతుకుతాం ఎవ్వరికీ అపకారం చెయ్యమని చెప్పు బాబయ్యా దేముడికి. అంటూ తారకం పిచ్చివాడిలా ఏడ్వటం మొదలుపెట్టాడు.

బుచ్చిరామయ్య ఉత్తరీయంతో కళ్ళొత్తుకున్నాడు. దూరాన్నుంచి విన్న ఒకరిద్దరు 'మృత్యు వెరగని యింట్లోంచి తెమ్మన్న గుప్పెడు ఆవాల కథ'ను జ్ఞాపకానికి తెచ్చుకున్నారు.

సర్వాంతర్యామి చిన్ననవ్వునవ్వి వుంటాడు. ఎవరో అనుకుంటున్నారు; ఎంతసేపు ఏడ్చినా మగవాడి ఏడుపు ఏవేడుపు-రక్తికట్టదు. చూడు ఆతల్లి ఒక్కర్తీ ఎంతబాగా ఏడ్చిందో...అందుకే కన్నకడుపుండా లంటారు.'

కొందరు తారకం ఏడవకపోవటం, శేవంమీదపడి నానా అల్లరి చెయ్యకపోవటంవల్ల అతడికి విచారం లేదనీ-యీవాళ పెళ్ళాం చచ్చిదంటే మళ్ళీ రెండోనాటికి టింగురంగామంటూ పెళ్ళికొడుకేగా మగవాడు అంటూ ఏవో కూసుకున్నారు.

అతటిన్నే హీతు లొకరిద్దరు మాత్రం దగ్గర కూర్చుని వళ్ళునిమురుతూ మధ్యమధ్య తెలివిరావటానికి నీళ్ళుజల్లుతూ అదీయదీ అందిస్తున్నారు బుచ్చి రామయ్యకు.

బ్రాహ్మలపనికూడా పూర్తయింది. రాజమ్మ ముఖానికిబొట్టు కాళ్ళకు పసుపుపూసి పూలుజల్లి పుంస్త్రీ పడుచుకు చెయ్యవలసినదంతా చేశారు.

సుందరరాజమ్మ తెలివితప్పి పడిపోయింది. ప్రసూన దిండుముఖాన దుస్తుకుంటూ చేతిలో పసిపిల్లను రొమ్ముల కడుముకుంటూ 'అక్కా' యని వలవలలాడింది.

బుచ్చిరామయ్య - అతని స్నేహితు లిద్దరూ కలిసి తారకాన్ని నడిపించుకొస్తున్నారు. గుమ్మంలో నిల్చున్న ప్రసూన దుఃఖమే యీ ఆకారం వహించిందా అన్నట్లున్న బావగార్ని చూడగానే పవిత్రచెరగు చుట్టి కెవ్వమని వస్తూన్న కేక నదిమేలా నోట్లో కుక్కుకుంది. ఐనప్పటికీ ఆ సన్నటి కూత ఎల్లనో తారకం కర్ణపుటాలకు సోకి చప్పున మెదప్రక్కకు త్రిప్పాడు.

తారకం చేయి చాపగానే ప్రసూన బిడ్డను చేతిలో వుంచి ప్రక్కనున్న పాతగుడ్డను బిడ్డకు చుట్టుతూ బావగార్ని ఒక్కక్షణం సేపు చిన్న అరుగుమీద ఆపుచేసింది.

తరువాత తల్లి మృతహస్తాన్ని శిశువు శిరస్సుపై వుంచి, ఆ అభిమా శుభిమా ఎరగని పసిపిల్లచేత తల్లికొక చిన్నదండం వెట్టించి తిరిగి ప్రసూన కప్పగించేశారు.

తారకం కుంకం తీసుకుని రాజమ్మకు బొట్టు వెట్టి-వూలను వృద్ధయం మీదవుంచి తిరిగి రాబోతూండగా బుచ్చి రామయ్య శవం పాదాలకేసి చూపించాడు.

తారకం రెండుచేతులతో రాజమ్మ పాదాలను స్పృశించి కళ్ళకద్దు కున్నాడు. బుచ్చిరామయ్య చూడకుండా ముఖం దించేసుకున్నాడు. ప్రసూనచంకలోని బుల్లిపాపాయికూడా తనవంతు మాతృముఖాన్ని చెల్లించే నిమిత్తమే పాలపీక నోట్లో వుంచినా మానకుండా క్యావుతుంది.

తెలివితప్పిన సుందరరాజమ్మ కోలుకొంటూ రాజమ్మ సవారీ సిద్ధమవుతూండటాన్ని చూసి మళ్ళీ విరుచుకుపడింది.

తారకం దూరంగా అరుగుమూల రాతిగోడను బల్లిలా కరుచుకు నుంచొని తలకాయ ప్రక్కకు తిప్పి చంటిపిల్లవాడిలా ఏడుస్తున్నాడు.

ప్రసూన నిల్చోలేక కూర్చొని 'మమ్మోవ్వరి కప్పగించావే అక్కా... మేమెవరిని రాజమ్మ అని పిలవమే-ఈ బిడ్డకూడా నీ కక్కర్లేక పోయిందటే- అక్కయ్యా' అంటూ రాగాలు తీయ నారంభించింది.

రాజమ్మ పసుపుకుంకంతో లక్ష్మీదేవిలా వెళ్ళిపోయిందని ఆ వాడ
 కట్టు క్రీలంతా చెప్పకొసాగారు. చాకళ్లు స్నానంచేయించినపీటా రాజమ్మ
 కప్పుకున్న దుప్పటి తలక్రింద దిండ్లూ దులుపుకుని ఓమూల చేరుస్తున్నారు.
 గదిలో పిల్లి నిన్ననగా గ్లాసులో కలిపి పట్టుకుండా వుంచిన గ్లాస్ కోజు నీళ్లు,
 సగం వొదిలిన బత్తాయి పండు తొనలను గుటుకాయి స్వాహా చేస్తున్నది.
 దూరాన ఆకాశాన ఎర్రటి నిప్పుబంటిలా వెలుగుతూన్న సూర్యబింబంపైతం
 క్రమేణా ఆలుముకొస్తూన్న నల్లటిమేఘాల కెరయై కూర్చుంది.

* * * *

గోడని కర్చుకున్న తారకం అట్లా బల్లిగా, చిన్న పిల్లవాడిలా నువో
 టాన్ని, నుంచుని దుకిఖించటాన్ని చూచి సహించలేని కన్యాహస్తం అతడి
 అరచేతిని గోడమీంచి తనవైపుకు త్రిప్పుకుంటూ 'రా బావా! అంతా
 విపోయింది. అక్క వెళ్ళిపోయింది' అంటూ గుమ్మందాకా నడిపించుకు వెళ్ళింది.
 లోప లెక్కడో గదిలో వెలిగించిన దీపపుకాంతి గుమ్మందాటి చిన్న అరుగు
 దాటి మెట్లముందు ప్రసరించింది. ఆ కాంతి వాధారంగా చేసుకుని ప్రక్కకు
 తిరిగి చూచాడు. అక్కడ ఏమీలేదు. రాజమ్మ చేసిన స్నానమంతా వాహి
 కలుగా రోడ్డుమీదకు ప్రవహించినట్లు చారికలు చెబుతున్నై. తారకం
 తనలో గొణుక్కున్నాడు. 'ఏమీలేదు. ఇక్కడేమీలేదు' అని. ప్రసూన
 పరధ్యాసలో అతని నోస్తాన్ని ఏమరపాటుగా వదిలి ఒకకాలు గడపమీద
 వేరొకటి గట్టుమీదవుంచి రెండు క్షణాలు ఆగి, గుర్తుకొచ్చి వెనక్కి తిరిగి
 చూసింది.

తారకం రాజమ్మ స్నానంచేసినచోటు దగ్గర యింకా ఆ ప్రక్కగా
 యీ ప్రక్కలా పడివున్న దర్భలూ తాటాకు పీలికలూ చెత్తచెదారమూ
 చేత్తో వెదుకుతున్నాడు.

ప్రసూన గడపదగ్గరే నిలబడిపోయింది. ఆ అమ్మాయినీడ బాగా
 పొడుగ్గావుండి గుమ్మందాటి తారకం తిరుగాడుతూన్న చోటువరకూ పడింది.

తారకం వొంగుని వెదుకుతూన్నట్లుండిన నీడకూడ ప్రసూన నీడ
 వరకూ వచ్చి ఆగింది.

ఈ రెండు నీడలూ మట్లాడుకొసాగినై.

"ఏం పోయింది ఆలా వెతుకుతున్నావు?" అంది ప్రసూన నీడ.

“పోగొట్టుకున్నాను ఒక వస్తువుని” అంది తారకం నీడ.

“దొరుకుతుందనే ఆశ ఏమన్నా వుందా?” తారకంనీడ అస్పష్టంగా ‘లేదు’ అనేసి కదలకుండా వుండిపోయింది.

“మరే తే దేనికీ వెతకటం?”

“వెతకటంలా? యిక్కడే యిప్పుడే పోగొట్టుకున్నాను గదా అనే దుఃఖోపశమన కారకమైన తృప్తివుంది.” అంది తారకం నీడ.

ప్రసూన నీడ జాలిగా తారకం నీడవైపు కదిలింది. ఈరెండు నీడలూ కలుసుకున్నాక తారకం నీడ గొణిగింది - “నేను పోగొట్టుకున్న వస్తువు వల్ల నీకు నేను చుట్టాన్ని. మనకు ఆ వస్తువు పోవడంతో సంబంధం తునాతునక లయింది. ఇంకా నావైపే కదుల్తావు నే నెవరినని?” ప్రసూన నీడ - నిదానంగా కదుల్తూ “నే నెవరిని?” మళ్ళీ అన్నది. తారకం నీడ ముందుకూ వెనక్కూ వూగుతూ “నేను వస్తువుని పోగొట్టుకున్నాను” అంటూ ఏడవ సాగింది. మొదటనుంచీ విడిగా మసుల్తాన్న ప్రసూన నీడ తారకం నీడ మీద అడ్డంగాపడి జవాబిచ్చింది. “నువ్వు పోగొట్టుకున్న వస్తువు యిలాగే వుండేమో చూడు” అంటూ.

“అవును... అచ్చంగా యిలాగే వుంది” అంటూ తారకంనీడ కదిలింది.

ఈ రెండు నీడలూ దగ్గరకు చేరుకున్నాయి. ఇప్పుడు ఒక్కటే నీడ కనుపిస్తోంది. లోపల్నుంచి చంటిబిడ్డ ఏడుపు వినిపిస్తోంది. ఆతృతగా అంది ప్రసూన ‘బావా!’ అని. తారకం తలెత్తి చూశాడు. ఒక్క ప్రసూన నిల్చున్నవైపునుంచీవచ్చే వెల్తురు తప్పితే ప్రక్కలంతా “ఎటుచూస్తే అటు చీకటి.”